



ആകാശവാണി,  
തിരുവനന്തപുരം

TIME: 06.30 PM

DATE: 02.11.2025

പ്രധാനവാർത്ത

1. രാജ്യത്തെ ഭാരതീയ വാർത്താവിനിമയ ഉപഗ്രഹമായ CMS-3 വിജയകരമായി വിക്ഷേപിച്ച് ഐ.എസ്.ആർ.ഒ.
2. വികസിത ഇന്ത്യ എന്ന ലക്ഷ്യം കൈവരിക്കുന്നതിന് സ്ത്രീ - പുരുഷ തുല്യ പങ്കാളിത്തം ആവശ്യമാണെന്ന് രാഷ്ട്രപതി ദ്രൗപദി മുർമു.
3. ഉപരാഷ്ട്രപതി സി.പി രാധാകൃഷ്ണൻ രണ്ടുദിവസത്തെ സന്ദർശനത്തിനായി നാളെ കേരളത്തിൽ എത്തും. സംസ്ഥാനത്ത് സുരക്ഷ ശക്തമാക്കി.
4. വായനയിലൂടെ കേരള സമൂഹം ആർജ്ജിച്ച മുന്നേറ്റത്തെ ലോകത്തിന് പരിചയപ്പെടുത്താൻ കഴിയണമെന്ന് മുഖ്യമന്ത്രി പിണറായി വിജയൻ.

---

5. മൂന്നാം ടി-20 യിൽ ഓസ്ട്രേലിയക്കെതിരെ ഇന്ത്യക്ക് അഞ്ച് വിക്കറ്റ് ജയം.

~ ~ ~ ~ ~

ഐ.എസ്.ആർ.ഒ

രാജ്യത്തെ ഭാരമേറിയ വാർത്താവിനിമയ ഉപഗ്രഹം CMS-ഒ 3 ഐഎസ്ആർഒ വിജയകരമായി വിക്ഷേപിച്ചു. ആന്ധ്രപ്രദേശിലെ ശ്രീഹരിക്കോട്ട സതീഷ് ധവാൻ ബഹിരാകാശ കേന്ദ്രത്തിൽ നിന്നായിരുന്നു വിക്ഷേപണം. എൽ.വി.എം 3 എം 5 എന്ന റോക്കറ്റ് ഉപയോഗിച്ചാണ് വിക്ഷേപണം നടത്തിയത്. മൾട്ടി-ബാൻഡ് സൈനിക ആശയവിനിമയ ഉപഗ്രഹമാണ് CMS-ഒ 3 അഥവാ ജിസാറ്റ്-7R.

~ ~ ~ ~ ~

രാഷ്ട്രപതി- ഉത്തരാഖണ്ഡ്

വികസിത ഇന്ത്യ എന്ന ലക്ഷ്യം കൈവരിക്കുന്നതിന് സ്ത്രീ - പുരുഷ തുല്യ പങ്കാളിത്തം ആവശ്യമാണെന്ന് രാഷ്ട്രപതി ദ്രൗപദി മുർമു. ഹരിദ്വാറിലെ പതൺജലി സർവകലാശാലയുടെ രണ്ടാം ബിരുദദാന ചടങ്ങിൽ സംസാരിക്കുകയായിരുന്നു രാഷ്ട്രപതി. വിവിധ മേഖലകളിൽ കഴിവുകൾ തെളിയിച്ച്



---

സംസ്ഥാനത്ത് സുരക്ഷ ശക്തമാക്കി. കൊല്ലം നഗരത്തിൽ ഗതാഗതത്തിനും പാർക്കിങ്ങിനും പോലീസ് ക്രമീകരണം ഏർപ്പെടുത്തിയിട്ടുണ്ട്.

വിശദാംശങ്ങളുമായി ആകാശവാണി കൊല്ലം ജില്ലാ പ്രതിനിധി നീരജ് ലാൽ.....

(വോയിസ്)

~~~~~

ഉപരാഷ്ട്രപതി -പണിക്കർ ഫൗണ്ടേഷൻ

ചിന്തകളെ പരിപോഷിപ്പിക്കുകയും വ്യക്തികളെയും സമൂഹത്തെയും സമൂഹത്തെയും ശക്തികരിക്കുകയും ചെയ്യുന്ന ഇടമാണ് ഗ്രന്ഥശാലകളെന്ന് ഉപരാഷ്ട്രപതി സി. പി. രാധാകൃഷ്ണൻ കേരളത്തിന്റെ ഗ്രന്ഥശാല പ്രസ്ഥാനത്തിന്റെ പാരമ്പര്യം ആഘോഷിക്കുന്നതിന് തിരുവനന്തപുരത്ത് പി. എൻ. പണിക്കർ ഫൗണ്ടേഷൻ സംഘടിപ്പിച്ച പരിപാടിയെ വെർച്വലായി അഭിസംബോധന ചെയ്യുകയായിരുന്നു അദ്ദേഹം. ആധികാരിക വിവരങ്ങൾ ലഭിക്കാൻ ജനങ്ങൾക്ക് ഉപയോഗപ്രദമാകുന്ന വിജ്ഞാന കേന്ദ്രങ്ങളായി ഗ്രന്ഥശാലകൾ നിലകൊള്ളുന്നതായും ഉപരാഷ്ട്രപതി പറഞ്ഞു.

~~~~~





ധനമന്ത്രി

ശബരിമല തീർത്ഥാടകർ ഉപയോഗിക്കുന്ന വിവിധ റോഡുകളുടെ നവീകരണത്തിനായി 377.8 കോടി രൂപ അനുവദിച്ചതായി ധനമന്ത്രി കെ എൻ ബാലഗോപാൽ അറിയിച്ചു. 10 ജില്ലകളിലെ 82 റോഡുകൾക്കാണ് തുക അനുവദിച്ചത്. മണ്ഡലകാല തീർത്ഥാടനത്തിനായി ശബരിമല നട ഈ മാസം 16-നാണ് തുറക്കുക.

ലക്ഷദ്വീപ് എൻസിസി റാലി

"ദ്വീപ് ഉത്സവ്, രാഷ്ട്രീയ ഗൗരവ്" എന്ന പ്രമേയത്തെ ആസ്പദമാക്കി ലക്ഷദ്വീപ് എൻസിസി റാലിക്ക് കവരത്തി ദ്വീപിൽ തുടക്കമായി. ലക്ഷദ്വീപ് നാവിക എൻ.സി.സി യൂണിറ്റ് കമാൻഡിംഗ് ഓഫീസർ, കമാൻഡർ ഫാബിയോ ജോസഫാണ് ഒമ്പത് ദ്വീപുകളിലൂടെ 20 ദിവസം നീളുന്ന റാലി നയിക്കുന്നത്. ഉദ്ഘാടന ചടങ്ങിൽ എൻ.സി.സി കേരള & ലക്ഷദ്വീപ് ഡയറക്ടറേറ്റ് - ADG മേജർ ജനറൽ രമേശ് ഷൺമുഖം, എറണാകുളം ഗ്രൂപ്പ് കമാൻഡർ കൊമഡോർ ജോസ് വികാസ് എന്നിവർ പങ്കെടുത്തു.

---

## വിഷൻ 2031- ഇൻട്രോ

ആഭ്യന്തര വകുപ്പിന്റെ വിഷൻ - 2031 സംസ്ഥാനതല സെമിനാർ നാളെ കണ്ണൂരിൽ. സുപ്രീം കോടതിമുൻ ജഡ്ജി സി. ടി. രവീകുമാർ ഉദ്ഘാടനം ചെയ്യും.

വിശദാംശങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ.ഒ.ശശിധരൻ.

(വോയിസ്)



### ടി-20

ഓസ്ട്രേലിയക്കെതിരായ മൂന്നാം ടി-20 യിൽ ഇന്ത്യക്ക് അഞ്ച് വിക്കറ്റ് ജയം. ഓസീസ് ഉയർത്തിയ 187 റൺസ് വിജയലക്ഷ്യം അഞ്ച് വിക്കറ്റ് നഷ്ടത്തിൽ ഒൻപത് പന്തുകൾ ബാക്കി നിൽക്കേ ഇന്ത്യ മറികടന്നു. ജയത്തോടെ അഞ്ചുമത്സരങ്ങളുടെങ്ങിയ പരമ്പരയിൽ ഇന്ത്യ ഓസീസിന് ഒപ്പമെത്തി. ആദ്യ മത്സരം മഴ മൂലം ഉപേക്ഷിച്ചപ്പോൾ രണ്ടാം മത്സരം ഓസ്ട്രേലിയ വിജയിച്ചിരുന്നു.



### ഐസിസി ക്രിക്കറ്റ്

ഐസിസി വനിതാ ലോകകപ്പ് ഫൈനലിൽ  
ദക്ഷിണാഫ്രിക്ക- ഇന്ത്യ പോരാട്ടം

---

പുരോഗമിക്കുന്നു. ടോസ് നേടിയ ദക്ഷിണാഫ്രിക്ക ഫീൽഡിംഗ് തെരഞ്ഞെടുത്തു. മുംബൈയിൽ നടക്കുന്ന മത്സരം മഴയെ തുടർന്ന് വൈകിയാണ് ആരംഭിച്ചത്. ഒടുവിൽ വിവരം ലഭിക്കുമ്പോൾ ഇന്ത്യ 25 ഓവറിൽ 1 വിക്കറ്റ് നഷ്ടത്തിൽ 151 റൺ നേടി.

\*\*\*\*\*

### ഇടുക്കി- മരണം

ഇടുക്കി പീരുമേടിന് സമീപം തോട്ടിലെ കയത്തിൽ അകപ്പെട്ട് വിനോദ സഞ്ചാരി മരിച്ചു. ഹരിപ്പാട് സ്വദേശി മഹേഷാണ് മരിച്ചത്. സുഹൃത്തുക്കൾക്ക് ഒപ്പം എത്തിയ മഹേഷ് തോട്ടിൽ ഇറങ്ങിയപ്പോൾ കയത്തിൽ അകപ്പെടുകയായിരുന്നു.

\*\*\*\*\*

### സർദാർ@150 ഏകതാ പദയാത്ര

സർദാർ@150 ഏകതാ പദയാത്രയുടെ ഭാഗമായുള്ള പാലക്കാട് ലോകസഭാ മണ്ഡലത്തിന്റെ പദയാത്ര നാളെ വി കെ ശ്രീകണ്ഠൻ എം.പി പാലക്കാട് കോട്ട മൈതാനത്ത് പ്ലാഗ് ഓഫ് ചെയ്യും. എൻ എസ് എസ്, എൻ സി സി തുടങ്ങിയവയിലെ വിദ്യാർത്ഥികളും യുവജന ക്ലബ്ബ് പ്രതിനിധികളും പദയാത്രയിൽ അണിയേറും.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

### ജി ആർ അനിൽ

ഡോ പത്മപുവിന്റെ 162 ആമത് ജന്മദിന സമ്മേളനം തിരുവനന്തപുരത്ത് മന്ത്രി ജി ആർ അനിൽ ഉദ്ഘാടനം ചെയ്തു. ചടങ്ങിൽ കെ ജി ബാബു രാജിന് പത്മപു ഫൗണ്ടേഷൻ പുരസ്കാരം മന്ത്രി വി ശിവൻകുട്ടി സമ്മാനിച്ചു.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

### ബിജെപി നിയമനടപടി

ബിജെപി സംസ്ഥാന അധ്യക്ഷൻ രാജീവ് ചന്ദ്രശേഖരനെ അപകീർത്തിപ്പെടുത്തിയെന്ന് ആരോപിച്ച് സ്വകാര്യ ചാനലിന് എതിരെ ബിജെപി കണ്ണൂർ നോർത്ത് ജില്ലാ പ്രസിഡന്റ് കെ കെ വിനോദ് കുമാർ വക്കീൽ നോട്ടീസ് അയച്ചു. എട്ടു പേർക്കെതിരെ 80 ലക്ഷം രൂപ നഷ്ടപരിഹാരം ആവശ്യപ്പെട്ടാണ് നോട്ടീസയച്ചത്.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

### ജിഎസ്ടി

കേന്ദ്രസർക്കാരിന്റെ ജിഎസ്ടി പരിഷ്കരണം വിദ്യാർത്ഥികൾക്ക് ഏറെ ഗുണം ചെയ്യുന്നതായി വിലയിരുത്തൽ. സ്റ്റേഷനറി വസ്തുക്കളുടെ നികുതി ഗണ്യമായി കുറച്ചിട്ടുണ്ട്. നോട്ട്ബുക്കുകൾ,

---

പെൻസിലുകൾ, ഷാർപ്പനുകൾ, ഗ്രാഫ്  
പുസ്തകങ്ങൾ, തുടങ്ങിയവയുടെ നികുതി  
ഒഴിവാക്കിയിട്ടുണ്ട്. ഇത് അവശ്യ പഠന  
ഉപകരണങ്ങളുടെ വില കുറയ്ക്കും.

കേരളം കേരളം കേരളം കേരളം കേരളം

കേരളം കേരളം കേരളം കേരളം

കേരളം

RNU TVPM